

फ्रांस के महान विचारक आगस्त कॉम्ट को आधुनिक 'समाजशास्त्र का जनक' (father of sociology) माना जाता है। कॉम्ट ही वह पहले विचारक थे जिन्होंने सामाजिक चिन्तन को वैज्ञानिक रूप देकर समाजशास्त्रीय चिन्तन की एक नयी परम्परा का आरम्भ किया। उन्होंने सर्वप्रथम एक ऐसे सामाजिक विज्ञान की कल्पना की जो दूसरे सामाजिक विज्ञानों से पृथक और स्वतन्त्र रहकर सामाजिक व्यवस्था तथा सामाजिक प्रगति का अध्ययन कर सके। आरम्भ में कॉम्ट ने ऐसे विज्ञान को 'सामाजिक भौतिकशास्त्र' (Social Physics) का नाम दिया लेकिन बाद में सन् 1838 में उन्होंने इसी को 'समाजशास्त्र' (Sociology) नाम से सम्बोधित किया।¹ इस विज्ञान की विषय-सामग्री को स्पष्ट करते हुए कॉम्ट ने लिखा कि 'समाजशास्त्र का अध्ययन-क्षेत्र विभिन्न सामाजिक विज्ञानों में पायी जाने वाली एकता तथा सामाजिक व्यवस्थाओं को ज्ञात करना है जिससे सामाजिक जीवन को संगठित बनाया जा सके।' इसी कारण उन्होंने समाज की रचना में व्यक्ति, परिवार तथा राज्य आदि सभी को महत्वपूर्ण स्थान दिया।

कॉम्ट के विचारों को प्रभावित करने में सन् 1789 में होने वाली फ्रांस की क्रान्ति का स्पष्ट योगदान रहा है। फ्रांस की क्रान्ति के फलस्वरूप यूरोप में एक लम्बे समय से चली आ रही सामन्तवादी व्यवस्था समाप्त हो गयी। इस समय कैथोलिक चर्च के पादरियों की अलौकिक सत्ता समाप्त होने लगी; कुलीन वर्ग के पास कोई विशेष अधिकार नहीं रहे तथा जन-साधारण की शक्ति बढ़ने लगी। इसी काल में सन् 1770 से लेकर 1830 के बीच इंग्लैण्ड में औद्योगिक क्रान्ति का दौर चला जिसने यूरोप के अनेक दूसरे देशों में नयी दशाएँ पैदा करके बौद्धिक वर्ग के चिन्तन को नयी दिशा देना आरम्भ कर दिया। इस समय जहाँ एक वर्ग तथा सामाजिक जीवन के सभी पक्षों में परिवर्तन स्पष्ट होने लगा। औद्योगीकरण के प्रभाव से पुरानी वर्ग तथा सामाजिक जीवन के सभी पक्षों में परिवर्तन स्पष्ट होने लगा। इसके अन्तर्गत समाज पूँजीपति, मध्यम तथा व्यवस्था के स्थान पर एक नयी वर्ग व्यवस्था का उदय हुआ। इसके अन्तर्गत समाज पूँजीपति, मध्यम तथा मजदूर जैसे तीन मुख्य वर्गों में विभाजित हो गया। फ्रांस की क्रान्ति तथा औद्योगिक क्रान्ति के प्रभाव से जब अर्थिक, सामाजिक तथा राजनीतिक व्यवस्था में परिवर्तन होने लगा, तब समाज में अनेक ऐसी नयी समस्याएँ उत्पन्न होने लगीं जिनका निराकरण वैज्ञानिक चिन्तन के द्वारा ही किया जा सकता था। इन्हीं दशाओं के बीच कॉम्ट ने यह सोचना आरम्भ कर दिया कि समाजशास्त्र के रूप में एक ऐसे विज्ञान को विकसित करना आवश्यक है जिसमें सामाजिक व्यवस्था तथा सामाजिक प्रगति का अध्ययन किया जा सके। साथ ही उन्होंने इस बात पर भी बल दिया कि सामाजिक व्यवस्था तथा प्रगति का अध्ययन केवल कल्पना और कुछ सिद्धान्तों के आधार पर नहीं किया जा सकता बल्कि इसके लिए सामाजिक घटनाओं का प्रत्यक्ष अवलोकन, परीक्षण तथा वर्गीकरण आवश्यक है। इसी सन्दर्भ में कॉम्ट ने सामाजिक पुनर्निर्माण की एक ऐसी योजना भी प्रस्तुत की जिसके द्वारा फ्रांस की तत्कालीन सामाजिक व्यवस्था को प्रगति की ओर ले जाया जा सके। समाजशास्त्र के लिए कॉम्ट के योगदान को स्पष्ट करने से पहले उनके जीवन तथा कृतियों के बारे में संक्षेप में जानना आवश्यक है।

जीवन-परिचय एवं बौद्धिक पृष्ठभूमि

(LIFE-SKETCH AND INTELLECTUAL CONTEXT)

उनीसवाँ शताब्दी के प्रमुख विचारक तथा समाजशास्त्र के जनक आगस्त कॉम्ट का जन्म 19 जनवरी, 1798 को दक्षिण फ्रांस के मॉन्टपेलियर (Montpellier) नामक स्थान में एक कैथोलिक परिवार में हुआ।

¹ Alphonse and Morgan, Sociological Thought, p. 12.

था। इनका पूरा नाम 'इसीडोर आगस्त मेरी फ्रान्कोयस जेवियर कॉम्ट' (Isidore Auguste Marie Francois Xavier Comte) था। फ्रांसीसी भाषा में इनके नाम का उच्चारण 'आगुस्त कॉम्ट' किया जाता है। कॉम्ट के पिता राजस्व-कर विभाग में एक साधारण अधिकारी थे जहाँ उन्हें एक कट्टर राजभक्त (ardent loyalist) के रूप में देखा जाता था। उनके परिवार की आर्थिक स्थिति सामान्य कोटि की थी। अपने प्रारम्भिक जीवन में माता-पिता के प्रभाव के कारण कॉम्ट भी कैथॉलिक धर्म की शिक्षाओं में विश्वास करते थे लेकिन धीरे-धीरे उन्होंने कैथॉलिक धर्म के कट्टर आचरणों का विरोध करना आरम्भ कर दिया। बचपन से ही कॉम्ट में दो विशेषताएँ स्पष्ट होने लगी थीं—पहली यह कि उनमें एक प्रखर बौद्धिक क्षमता थी तथा दूसरी यह कि उनका तत्कालीन सामाजिक तथा राजनीतिक सत्ता में अधिक विश्वास नहीं था। बचपन से ही अपनी मेधावी प्रतिभा के कारण उन्हें अनेक पुरस्कार प्राप्त होने लगे। कॉम्ट को यह बिल्कुल पसन्द नहीं था कि किसी विशेष विचार अथवा सिद्धान्त को उनके ऊपर थोपा जाय। इन्हीं विशेषताओं के कारण उनके मित्र तथा सहयोगी उन्हें एक दार्शनिक (फिलास्फर) कहने लगे। कॉम्ट की प्रारम्भिक शिक्षा अपने नगर मॉन्टपेलियर में ही हुई। उसके बाद की शिक्षा के लिए उन्हें पेरिस के एक पॉलीटेक्निक स्कूल में प्रवेश दिलाया गया। उन्होंने वहाँ के कार्यक्रमों में सक्रिय रूप से भाग लेना आरम्भ कर दिया तथा स्कूल के एक भ्रष्ट प्राध्यापक को वहाँ से निष्कासित करवाने में भी कॉम्ट ने सक्रिय योगदान दिया। इन गतिविधियों के कारण कॉम्ट न केवल अपने मित्रों में लोकप्रिय हो गये बल्कि स्थानीय राजनीतिज्ञों ने भी उनकी प्रशंसा करना आरम्भ कर दिया। कॉम्ट ने तेरह वर्ष की आयु में ही अपने परिवार के राजनीतिक तथा धार्मिक विचारों को छोड़कर स्वतन्त्र रूप से चिन्तन करना आरम्भ कर दिया। चौदह वर्ष की आयु में उन्होंने सामाजिक पुनर्निर्माण के विषय में चिन्तन आरम्भ कर दिया, जबकि सोलह वर्ष की आयु में ही कॉम्ट ने गणित पर कुछ इतने सारांगीत व्याख्यान दिये कि उनकी लोकप्रियता तेजी से बढ़ने लगी। स्पष्ट है कि कॉम्ट ने बहुत कम आयु से ही अपने आप को एक निर्भीक और स्वतन्त्र विचारक के रूप में स्थापित करना आरम्भ कर दिया था।

कॉम्ट अपने अध्ययन के दौरान फ्रांस के एक प्रमुख विचारक बेन्जामिन फ्रेंकलिन (Benjamin Franklin) से भी बहुत अधिक प्रभावित थे। कॉम्ट उन्हें आधुनिक सुकरात के रूप में देखते थे तथा उनकी जीवन-पद्धति का अनुकरण करना चाहते थे। अपने स्कूल के एक मित्र को इस सम्बन्ध में उन्होंने लिखा, 'मैं आधुनिक सुकरात अर्थात् बेन्जामिन फ्रेंकलिन का अनुकरण करना चाहता हूँ, उनकी बौद्धिक क्षमता का नहीं बल्कि उनकी जीवन-पद्धति का।' कॉम्ट जब बीस वर्ष की आयु के थे, तब वह उस समय के प्रमुख विचारक और दार्शनिक सेन्ट साइमन के सम्पर्क में आये। उन दोनों का घनिष्ठ सम्पर्क सन् 1818 से 1824 तक बना रहा। अपनी क्षमता और कार्य प्रणाली से सेन्ट साइमन को प्रभावित करके वह उनके निजी सचिव बन गये। यही कारण है कि कॉम्ट की कृतियों में सेन्ट साइमन के अनेक विचार संधेशित रूप में स्पष्ट होने लगे। इसके बाद भी कुछ विद्वानों का विचार है कि सेन्ट साइमन ने केवल उन्हीं विचारों को पुष्ट किया जो बीज रूप में कॉम्ट के मस्तिष्क में थे। इसे स्पष्ट करते हुए कोजर (Coser) ने लिखा है कि 'यह कहना उचित होगा कि कॉम्ट सेन्ट साइमन से बहुत अधिक प्रभावित थे और एक बड़ी सीमा तक उन्होंने के विचारों के आधार पर अपने विचारों को आगे बढ़ाने में सफल हो सके।'¹ सेन्ट साइमन से कॉम्ट ने दो मुख्य बातें ग्रहण कीं—पहली यह कि विज्ञानों के बीच एक वस्तुनिष्ठ वर्गीकरण होना चाहिए; तथा दूसरी यह कि दर्शन का वास्तविक उद्देश्य सामाजिक वास्तविकताओं को उजागर करना होना चाहिए। इसी आधार पर कॉम्ट यह मानने लगे कि सामाजिक चिन्तन का उद्देश्य नैतिक, धार्मिक तथा राजनीतिक व्यवस्थाओं का पुनर्गठन करना है। इतना होते हुए भी कॉम्ट और सेन्ट साइमन के दृष्टिकोण में एक स्पष्ट अन्तर था। सेन्ट साइमन आत्म-अनुभूति के आदर्श पर अधिक बल देते थे, जबकि कॉम्ट एक ऐसी सामाजिक व्यवस्था के पक्ष में थे जिसमें मानव सच्चारित्र, संयमी तथा वैज्ञानिक दृष्टिकोण वाला बन सके। इसके साथ ही सेन्ट साइमन के विचारों में उतनी वैज्ञानिकता और क्रमबद्धता नहीं थी जो कॉम्ट के विचारों में देखने को मिलती है। सेन्ट साइमन एक समाजवादी विचारक थे तथा सामाजिक व्यवस्था में क्रान्तिकारी परिवर्तन लाना चाहते थे। दूसरी ओर, कॉम्ट को इस दृष्टिकोण से एक विकासवादी कहा जा सकता है कि वह सामाजिक पुनर्निर्माण के लिए धीरे-धीरे क्रमिक परिवर्तन को अधिक महत्व देना चाहते थे। सेन्ट साइमन और कॉम्ट के सम्बन्धों में सन् 1824 से तब दरार पड़ना शुरू हो गयी जब कॉम्ट ने सेन्ट साइमन के कुछ अनुयायियों पर यह आरोप

¹ Coser, L. A., *Masters of Sociological Thought*, p. 28.

लगाया कि वे कॉम्पट के विचारों को सेन्ट साइमन के नाम से प्रचारित कर रहे हैं। इसी समय कॉम्पट 'पॉजिटिव फिजिक' (Positive Physic) नाम से लिखे गये एक लेख के द्वारा भी सेन्ट साइमन के क्रान्तिकारी और तीव्र परिवर्तन से सम्बन्धित विचारों की आलोचना करना आरम्भ कर दिया। बाद में कॉम्पट सेन्ट साइमन के सम्बन्ध में यहाँ तक टिप्पणी करना आरम्भ कर दिया कि वह एक 'नीम हकीम' (depraved quack) हैं तथा सामाजिक जीवन को व्यवस्थित बनाने के लिए उनके पास कोई वैज्ञानिक कार्यक्रम नहीं है।

सन् 1835 में कॉम्पट के जीवन का एक दुःखद अध्याय तब आरम्भ हुआ जब उन्होंने कॉरोलिन मैसिन (Corolin Massin) के साथ अपना विवाह किया। पत्नी के झगड़ालू और आलोचक स्वभाव के कारण उनका पारिवारिक जीवन कष्टपूर्ण हो गया। इस दुःखी जीवन को भुलाने के लिए कॉम्पट अपना अधिकाधिक समय अध्ययन और लेखन कार्य में व्यतीत करने लगे। आर्थिक साधन और प्रसिद्धि प्राप्त करने के लिए उन्होंने सन् 1826 से विभिन्न विषयों पर व्याख्यान देना आरम्भ कर दिया। इन्हीं व्याख्यानों के दौरान कॉम्पट ने अपने उस प्रत्यक्षवाद (Positivism) की रूपरेखा भी प्रस्तुत की जिसे बाद में समाजशास्त्र के लिए कॉम्पट के सबसे बड़े योगदान के रूप में देखा जाने लगा। अध्ययन, चिन्तन और लेखन में बहुत अधिक व्यस्त रहने के कारण सन् 1827 में कॉम्पट भयंकर मानसिक रोग से ग्रस्त हो गये लेकिन एक वर्ष के बाद ही स्वस्थ होने पर उन्होंने पुनः व्याख्यान देना आरम्भ कर दिया। सन् 1830 में उनकी महान कृति 'द कोर्स ऑफ पॉजिटिव फिलॉसोफी' (The Course of Positive Philosophy) का प्रथम खण्ड प्रकाशित हुआ। यह पुस्तक छः खण्डों में विभाजित है जिसका अन्तिम खण्ड सन् 1842 में प्रकाशित हुआ। पारिवारिक सम्बन्ध लगातार तनावपूर्ण रहने के कारण सन् 1842 में ही कॉम्पट और उनकी पत्नी के बीच तलाक हो गया। विवाह-विच्छेद के बाद कॉम्पट एकान्त जीवन पसन्द करने लगे लेकिन फिर भी वह गम्भीर चिन्तन में लगे रहे। सन् 1844 में कॉम्पट एक चिन्तनशील महिला क्लोटाइल डी वॉक्स (Clotile de Vaux) के सम्पर्क में आये। इस महिला की मित्रता से उनके विचारों में क्रान्तिकारी परिवर्तन होने लगे तथा कॉम्पट खियों के सच्चे प्रशंसक बन गये। आर्थिक कठिनाइयों के बाद भी सन् 1846 में डी वॉक्स की मृत्यु के साथ कॉम्पट का सुखद जीवन समाप्त हो गया। यहाँ से कॉम्पट ने अपने आपको मानवता के पुनर्निर्माण के लिए समर्पित कर दिया। मानवता के पुनर्निर्माण से सम्बन्धित उनके विचार कॉम्पट की एक अन्य महान कृति 'System of Positive Polity' में स्पष्ट हुए जो सन् 1851 से 1854 के बीच चार खण्डों में प्रकाशित हुई। इस पुस्तक में कॉम्पट ने सामाजिक पुनर्निर्माण की एक अनुठी रूपरेखा प्रस्तुत की। सामाजिक पुनर्निर्माण की योजना में कॉम्पट ने विज्ञान के स्थान पर आध्यात्मिक और नैतिक आदर्शों को अधिक महत्व दिया तथा सहनशीलता व न्याय को सामाजिक पुनर्गठन के लिए आवश्यक माना। मानवता के धर्म को स्थापित करने के लिए कॉम्पट ने परस्पर विरोधी विश्वासों तथा आचरणों का समन्वय करने और उनमें एकीकरण स्थापित करने पर बल देना आरम्भ कर दिया। खियों को प्रेम का प्रतीक मानते हुए सामाजिक पुनर्निर्माण की योजना में उन्होंने खियों को नैतिक शक्ति का संचालन करने वाला प्रमुख माध्यम मान लिया। स्पष्ट है कि इस पुस्तक के विचारों से बिल्कुल भिन्न थे। इसी कारण उनके अनुयायी जॉन स्टूअर्ट मिल (John Stuart Mill) तथा लिटरे (Littre) जैसे विद्वान उनकी इस पुस्तक को पढ़कर इतने दुःखी और निराश हुए कि उन्होंने इस पुस्तक को कॉम्पट के बौद्धिक जीवन के पतन के रूप में मानना आरम्भ कर दिया।

एक प्रमुख विचारक होने के बाद भी कॉम्पट की आर्थिक स्थिति सदैव ही दयनीय रही। अपने पुस्तक प्रकाशित होने के बाद जब वह पॉलीटेक्नीक स्कूल के परीक्षक भी बन गये, तब उनकी आर्थिक कभी-कभी उनकी सहायता कर देते थे। कॉम्पट ने स्वयं भी कभी ऐसी आर्थिक सहायता लेने से इन्कार नहीं पाती है। सम्भवतः यह उनके चरित्र की एक ऐसी दुर्बलता थी जिसके लिए अनेक लोगों ने कॉम्पट की कहु